

نبی رحمت ﷺ اور اہل الذمّہ

حافظ محمد سعد اللہ*

اسلامی ریاست میں اہل الذمہ یا غیر مسلم رعایا اور آج کی اصطلاح میں غیر مسلم اقلیتوں کا معاملہ ہمیشہ غیر معنوی اہمیت اور انتہائی توجہ بلکہ ترجیح (Priority) کا حامل معاملہ رہا ہے۔ یہی وجہ ہے کہ فقہاء اسلام نے اہل الذمہ یا غیر مسلم اقلیتوں کے مسائل و معاملات کو بڑی گھرائی اور باریک بینی سے دیکھا ہے۔ تمام فقہی مالک کی امہات الکتب اور دوسری کتابوں میں جہاد، سیر، جزیہ اور عقد الذمہ جیسے ابواب و عنوانات کے تحت ان کے معاشری، معاشرتی، سیاسی اور نرم ہی حقوق و فرائض، باہمی تعلقات، اور شخصی احوال (نکاح، طلاق اور عائلی مسائل وغیرہ) کے حوالے سے زندگی کا کوئی ایسا پہلو نظر نہیں آتا جس کو زیر بحث نہ لایا گیا ہو۔ اس سلسلے میں فتح خنی کے اوپرین مدون امام محمد بن حسن شیباعی (م ۱۸۹ھ) کی ”السیر الصغیر“ اور ”السیر الکبیر“ اور پھر صاحب ”امبوط“ علامہ ابو بکر محمد بن احمد السرضی (م ۳۸۳ھ) کی ”شرح السیر الکبیر“ تو بطور خاص قابل ذکر ہیں۔ جن میں قرآن و حدیث کی روشنی میں قانون میں الممالک، جہاد کے آداب و احکام، محارمین، مستأمنین، جنکی قیدیوں، غیر ملکی سفیروں، صلح، تحریم، اموال غنیمت، جزیہ و خراج، معاهدات جیسے سینکڑوں مسائل کے علاوہ اہل الذمہ کے احکام پر تفصیلی روشنی ڈالی گئی ہے۔ اسی طرح ابو الحسن علی بن محمد بن حبیب البصری الماوردي (م ۴۵۷ھ) کی ”الاحکام السلطانیة“ اور بعضہ اسی نائل سے قاضی ابو یعلیٰ محمد بن حسین الفراء الحنبلی (م ۴۵۸ھ) کی کتاب (الاحکام السلطانیة) میں جہاں اسلامی ریاست کے دستوری، انتظامی، عدالتی، مالی، حدود و تعزیریات، احتساب، فنی و نفیمت، عمال و قضاء کا تقریر اور امام و خلیفہ کے نصب و عزل جیسے سینکڑوں سیاسی مسائل کو زیر بحث لایا گیا ہے وہاں اہل الذمہ کے احکام و مسائل کی تفصیلات بھی بیان کی گئی ہیں۔ بعض علماء نے تو اس موضوع پر مستقل تالیفات مرتب کی ہیں مثلاً مشہور محمد و فتحیہ علامہ ابن قیم الجوزیہ (م ۶۵۷ھ) کی ”احکام اہل الذمہ“ کے عنوان سے دو جلدیں (تقریباً ساڑھے چھو سو صفحات) پر مشتمل کتاب موجود ہے۔ جس میں دیگر متعلقہ مسائل و احکام کے علاوہ ذمیوں کے بچوں کے دینی و اخروی احکام تک بیان کیے گئے ہیں۔ اسی طرح عصر حاضر کے ایک فاضل ڈاکٹر عبدالکریم زیدان نے ”احکام الذمین والمستأمنین“ کے نام سے کوئی

سائز ہے پانچ صفحات پر مشتمل تفصیلی کتاب مرتب کی ہے جس میں ذمیوں کے صرف شخصی احوال و مسائل کی تفصیل میں کوئی پونے دو صفحات پر مشتمل بحث کی گئی ہے۔ علی ہذا القیاس عالم اسلام کے بعض دوسرے مشہور علماء مثلاً ڈاکٹر وضیۃ الزحلی، ڈاکٹر یوسف الفراصوی، مولانا سید مودودی اور صالح بن حسین العاید وغیرہم نے بھی زیر بحث موضوع کو اپنی تحقیق و توجہ کا مرکز بنایا اور اس سلسلے میں گرفتار کیا ہے۔

درج بالا تفصیل اور وضاحت سے یہ بتانا مقصود ہے کہ اسلام میں اہل الذمہ یا غیر مسلم اقویتوں کا معاملہ کوئی ثانوی یا غیر ضروری درجے کا نہیں بلکہ ہمیشہ اور ہر دور میں انتہائی اہمیت و توجہ کا حامل رہا ہے۔ ایسا کبھی نہیں ہوا کہ محض غیر مسلم اور اقلیت ہونے کی بنا پر اتنے ساتھ نافضانی اور زیادتی کی گئی ہو یا ان کے حقوق کو نظر انداز کیا گیا ہو اور ان کے مسائل پر توجہ نہ کی گئی ہو۔ فقهاء و علماء اسلام کی اس غیر معمولی توجہ کا بڑا باعث اور سب قرآن مجید میں اہل الذمہ کے متعلق اصولی ہدایات کے بعد خود پیغمبر اسلام نبی رافت و رحمت حضرت محمد مصطفیٰ علیہ التحیۃ والنشاء کا اس معاملے میں بے مثال طرز عمل ہے۔ آپ صلی اللہ علیہ وسلم نے اہل الذمہ یا غیر مسلم رعایا کے ساتھ جس کمال ہمدردی، خیر خواہی، عدل و انصاف، احسان، رواداری، فرائدی، فیاضی اور حد درجہ حسن سلوک کا عملی مظاہرہ فرمایا، انسانی تاریخ اس کی نظیر پیش کرنے سے قاصر ہے۔ زیر نظر تحریر میں باقی تمام فقہی تصریحات کو چھوڑتے ہوئے صرف آنحضرت صلی اللہ علیہ وسلم کے اسی اسوہ حسنة اور اس سلسلے میں تعلیمات نبوی کی قدر تے تفصیل بیان کرنے کی کوشش کی گئی ہے۔

اہل الذمہ سے مراد:

زیر بحث موضوع کی تفصیل میں جانے اور آگے بڑھنے سے قبل مناسب ہو گا کہ ایک نظر اہل الذمہ کے بنیادی مفہوم اور مراد اور موضوع سے متعلق چند ضروری توضیحات پر بھی ڈال لی جائے۔ تو واضح رہنا چاہیے کہ اہل الذمہ سے مراد وہ لوگ ہیں جنہوں نے اسلامی ریاست کے خلاف جنگ کی ہو اور اس کی تلوار سے شکست کھانے کے بعد اسلامی حکومت کی اطاعت پر مجبور ہوئے ہوں یا جنگ کے بغیر ایک معابدہ کے تحت اسلامی ریاست کی برتری اور اطاعت قبول کر لی ہو۔ یہ لوگ اسلامی حکومت کی مفتور رعایا ہوتے ہیں۔ حکومت ان مفتور و مغلوب مخالفین کا عام جنگجوؤں کی طرح قتل عام نہیں کرتی بلکہ انہیں آزادی کے ساتھ جیتنے اور ترقی کرنے کے موقع دیتی ہے۔ حکومت صرف ان کے جنگ کے قابل مردوں پر جزیہ کے نام سے ایک معمولی سائیکل لگاتی ہے اور جو زمینیں ان کے زیر کا شت ہوتی ہیں ان پر ان سے خراج وصول کرتی ہے۔ ان کے تمام انسانی، شخصی معاشرتی، مذہبی، سیاسی اور معاشی حقوق (جن کی تفصیل آگے آرہی ہے) بذریعہ قانون محفوظ کر دیے گئے ہیں جو شریعت اسلامی کا ایک لازمی جزء ہیں

اور ایک اسلامی حکومت پر ان کی حفاظت اور ادائیگی اسی طرح واجب ہے جس طرح شریعت کے دوسرے احکام کی حفاظت و ادائیگی واجب ہے۔ ان حقوق کی ادائیگی شرعی حکم کے طور پر ہے نہ کہ اہل الذمہ کے ساتھ احسان کے طور پر۔

ذی اور معاهد میں اس پہلو سے فرق ہے کہ ذی کو اسلامی ریاست اپنی طرف سے حقوق دیتی ہے جبکہ معاهدہ ریاست سے کیے گئے معاهدہ کے تحت اپنے حقوق کا تعین کرتا ہے۔ مگر ہمارے علماء جب ذی کی اصطلاح استعمال کرتے ہیں تو یہ دونوں طرح کے لوگ اس میں شامل ہو جاتے ہیں۔ علامہ ابن اثیر نے معاهدہ کے متعلق لکھا ہے:

المعاهد من كان بينك وبينه عهد واكثر ما يطلق فى الحديث على اهل الذمة وقد يطلق

على غيرهم من الكفار اذا صلحوا على ترك الحرب مدة ما۔ (۱)

معاهد آدمی وہ ہے کہ تمہارے درمیان اور اس کے درمیان کوئی عہد و بیان (معاهدہ) ہو۔ حدیث میں اس کا زیادہ تر اطلاق اہل الذمہ (ذمیوں) پر ہوتا ہے۔ اور کبھی ان کے علاوہ یہ ان غیر مسلموں کے لیے بھی بولا جاتا ہے جن سے کسی مدت تک کے لیے جنگ بندی کی صلح ہو جائے۔

ذی کی طرح معاهد پر بھی کسی نوع کی دست درازی کا کسی کو حق نہیں ہوگا۔ علامہ ابن اثیر اس کے مال کی حیثیت بیان کرتے ہوئے لکھتے ہیں:

لانه معصوم المال يجري حکمه مجری حکم الذمی۔ (۲)

اس لیے کہ اس کے مال کو عصمت اور حفاظت حاصل ہے۔ اس پر وہ حکم نافذ ہوگا جو ذی پر نافذ ہوتا ہے۔

معاهدین اور اہل الذمہ کے علاوہ وہ غیر مسلم جو کسی اور صورت میں اسلامی قلمرو میں آکر آباد ہو گئے ہوں مثلاً ہجرت کر کے یا تجارتی مقاصد کے لیے اسلامی ریاست میں آئے ہیں اور میں آباد ہو گئے ہوں تو وہ بھی قانونی طور پر اہل الذمہ کے زمرے میں آجائے ہیں اور ان کے لیے بھی وہ تمام حقوق ہیں جو دوسری قسم کے ذمیوں کو دیے گئے ہوں۔ لیکن اسلامی ریاست شریعت کی حدود کے اندر انہیں مزید رعایت بھی دے سکتی ہے۔ اس وقت مسلمان ممالک میں جو غیر مسلم رہائش پذیر ہیں وہ اس تیسری قسم کے تحت آتے ہیں۔ جنہیں آج کل کی مرتبہ اصطلاح میں اہل الذمہ کی بجائے ”غیر مسلم اقلیتیں“ کہا جاتا ہے۔ انہیں اس گئے گزرے دور اور سیاسی اعتبار سے زوال کے زمانے میں بھی اسلامی ممالک میں وہ تمام حقوق حاصل ہیں جو صدیوں پہلے اسلام کے عروج و غلبة کے زمانے میں اہل الذمہ کو اسلامی ممالک میں حاصل تھے۔

اہل الذمہ کی معاشرتی و سماجی حیثیت:

اہل الذمہ کے الفاظ کے اندر اتنی جامعیت اتنی معنویت اتنی فصاحت و بلاغت اور اتنی گھرائی موجود ہے کہ یہ الفاظ ہی اسلامی ریاست میں غیر مسلموں کے معاشرتی مرتبہ و مقام، سماجی حیثیت، عزت و احترام اور ان کے تمام حقوق کا ایک طرح سے تعین کر دیتے ہیں۔ اسی معنویت کو دیکھتے ہوئے مولا ناسید مودودی نے لکھا ہے:

ذمی کوئی گالی نہیں ہے اور نہ یہ لفظ شور اور پیچھے کا ہم معنی ہے۔ ذمہ عربی زبان میں (Guarantee) کو کہتے ہیں اور ذمی وہ شخص ہے جس کے حقوق ادا کرنے اور محفوظ رکھنے کا اسلامی حکومت نے ذمہ لیا ہو۔ (۳)

اسی طرح مولا نامناظر احسن گیلانی ذمی کے لفظ میں پہنچ معنی کیطرف یوں اشارہ کرتے ہیں:

مسلمانوں کے عہد حکومت کی غیر مسلم رعایا جن کا اصطلاحی نام ذمی ہے۔ ذمی کے اس لفظ کو بلا وجہ رسو اکرنے کی کوشش جو کی گئی ہے اور ایسے مہیب تصورات کو اس کے ساتھ دا بستہ کر دیا گیا ہے کہ شاید خود مسلمانوں کو بھی اس لفظ کے استعمال میں گونہ شرمندگی سی محسوس ہونے لگی ہے۔ حالانکہ اس لفظ ہی میں کوئی بات ایسی نہیں جو مسلمانوں کے لیے باعث نہ امانت ہو۔ اردو میں بھی ذمہ کا عربی لفظ مستعمل ہے۔ مسلمانوں کی حکومت غیر مسلم اقوام کے جن لوگوں کی عزت جان و مال کی حفاظت کی ذمہ داری اپنے سر لیتی ہے، ذمہ کے لفظ کے ساتھ نسبت کی "ہی" کا اضافہ کر کے ذمی کا لفظ بنالیا گیا ہے اور رعایا کے اس طبقہ کی تعبیر اس سے کی جاتی ہے۔ پھر آپ ہی بتائیے کہ اس میں مسلمانوں کے لیے شرمانے کی کیا بات ہے۔ (۴)

لغوی اعتبار سے بھی اس لفظ میں کوئی اہانت کا پہلو موجود نہیں۔ چنانچہ ذمی کا لفظ "ذمہ" سے مانوذ ہے اور لفظ "ذمہ" عہد، حمانت، کفالت، امان، حرمت، ذمہ داری، حق کے معنوں میں آتا ہے۔ اسی وجہ سے اہل العہد (جو لوگ باقاعدہ ایک معاهدے کے تحت اسلامی ریاست کی اطاعت قبول کرتے ہیں) کو اہل الذمہ کہا جاتا ہے اور وہ اصطلاح میں وہ تمام مشرکین ہیں جو اسلامی ریاست کو جزیہ دینا قبول کر لیتے ہیں اور "رجل ذمی" (زمی آدمی) کے معنی ہیں "رجل لہ عہد"، یعنی وہ شخص جس سے اسلامی ریاست کا کوئی عہد و پیمان ہو۔ اور اہل الذمہ کو ذمی اسی لیے کہا جاتا ہے کہ وہ اہل اسلام کے عہد اور امان میں داخل ہو جاتے ہیں (لدخولهم فی عهد المسلمين وامانهم)۔ (۵)

الغرض "ذمہ" اور "زمی" کی اصطلاح اس بات کی طرف اشارہ کرتی ہے کہ اسلامی ریاست اور اسلامی

معاشرہ ان لوگوں کے حقوق کی ذمہ داری لے رہے ہیں اور یا است کی نظر میں غیر مسلم شہری کوئی ”محکوم باج گزار“ نہیں بلکہ ایسے معزز شہری ہیں جن کے تمام حقوق کے سلسلے میں اسلامی حکومت اپنی مسویت اور ذمہ داری کا پورا پورا احساس رکھتی ہے۔

حکومت اور رعایا کے تعلق کی نوعت:

ایک اسلامی حکومت جو دنیا کی دیگر حکومتوں کے بر عکس اپنی اصل اور حقیقت کے اعتبار سے خلافت (نیابت اللہ) کھلاتی ہے۔ اسکے درمیان اور اس کی رعایا کے درمیان تعلق و رشتہ کس نوعیت اور کن جذبات و احساسات پر مبنی ہوتا ہے، اس کا اندازہ ”خلیفہ“ اور ”رعایا“ کے الفاظ کے مفہوم و معنی پر ایک نظر ڈالنے سے ہو جاتا ہے۔ چنانچہ ہم یہاں علم سیاست کے کسی ماہر یا سیاسی مصطلحات کے کسی عالم کی بجائے معروف صحابی حضرت سلمان فارسیؓ کی زبانی خلیفہ اسلام کی پیچان بتائے دیتے ہیں، آپ فرماتے ہیں:

ان الخلیفۃ هو الذی یقضی بکتاب اللہ ویشفع علی الرعیة شفقة الرجل علی اهله فقال

کعب الاخبار صدق۔ (۴)

بے شک خلیفہ (اسلامی ریاست کا حکمران) وہ ہوتا ہے جو کتاب اللہ (قرآن مجید) کے مطابق فیصلہ کرے اور اپنی رعایا/عوام پر اسی طرح شفقت کرے جس طرح آدمی اپنے اہل و عیال پر شفقت کرتا ہے۔ یہ سن کر کعب اخبار نے کہا انہوں نے واقعی سچ کہا۔

اسلامی حکومت یا حکمرانوں اور ان کی رعایا کے درمیان کمال ہمدردی اور خیرخواہی کے تعلق اور خلیفہ کی ذمہ داری کے حوالے سے مشہور تابعی حضرت ابو مسلم خولانیؓ حضرت امیر معاویہؓ کے درمیان درج ذیل مکالہ بھی قابل ملاحظہ ہے۔ ابن تیمیہ فرماتے ہیں:

حضرت ابو مسلم خولانیؓ امیر معاویہؓ کے پاس آئے تو سلام کے طور پر کہا: السلام عليك
أيها الأجير (اے مزدور تمہارے اوپر سلامتی ہو) لوگوں (دربار یوں) نے کہا حضرت! ”السلام
عليك أيها الأمير“ کے الفاظ سے سلام کہیں۔ آپ نے پھر کہا ”السلام عليك أيها الأجير“ تو
لوگوں نے کہا: أيها الأمير کے الفاظ سے سلام کہیں۔ آپ نے تیری بار بھی السلام عليك أيها
الأجير ہی کے الفاظ سے سلام کیا۔ لوگوں نے کہا کم از کم امیر ہی کہہ دیں۔ اس پر امیر معاویہؓ نے
کہا لوگو! ابو مسلم کو چھوڑ دو وہ جو کچھ کہہ رہے ہیں اسے بخوبی جانتے ہیں۔ حضرت ابو مسلم عثمنؓ میاں:
حقیقت یہ ہے کہ آپ اجیر (مزدور) ہیں۔ ان بھیڑ بکریوں (رعایا) کی حفاظت و نگرانی کے لیے ان

کے مالک (باری تعالیٰ) نے تمہیں اجرت پر رکھا ہے۔ اگر تو نے ان میں خارش زدہ بکریوں کے زخموں پر مرہم رکھی اور بیماروں کا علاج کیا اور بچلی سے لے کر آخری تک کو اپنی جگہ پر روک رکھا (یعنی ان کی پوری نگرانی کی اور انہیں بھیڑیے وغیرہ سے بچا کر رکھا) تو ان کا مالک تمہیں پورا پورا اجر دے گا اور اگر تم نے ان کی خارش زدوں کے زخموں پر مرہم نہ رکھی اور بیمار بکریوں کا علاج نہ کیا اور تمام بکریوں کی حفاظت نگرانی نہ کی تو ان کا مالک (باری تعالیٰ) تمہیں سزا دے گا۔ (۷)

لفظ راعی اور رعایا کی تشریح:

اسی طرح لفظ رعایا کی تشریح و تحقیق بھی بڑی حد تک اسلامی حکومت اور رعایا کے درمیان تعلق کی نویت واضح کر دیتی ہے۔ سید سلیمان ندوی نے بڑی عمدہ تحقیق لکھی ہے، فرماتے ہیں:

حدیثوں میں لفظ راعی اور رعیت بار بار آئے ہیں۔ یہ الفاظ لفظ ”رعی“ سے نکلے ہیں جن کے اصل معنی جانوروں کے چڑانے کے ہیں۔ راعی چڑواہا اور رعیت وہ ہے جس کو وہ چڑائے اور جس کی وہ نگرانی کرے۔ اس سے ظاہر ہے کہ کسی کی رعیت وہ ہے جس کی تربیت، پروش، نگرانی اور حفاظت کسی راعی و حافظ کے سپرد ہو۔ تو درحقیقت ایک امیر کی حیثیت ایک شفیق و حافظ چڑواہے کی ہے جو اپنے گلے کو سر بز چڑا گا ہوں میں لے جاتا ہے اور انکی شکم سیری کا سامان کرتا ہے۔ درندوں سے انکی حفاظت کرتا ہے اور حادثات سے ان کو بچاتا ہے۔ اس تشریح کے مطابق یہ غور طلب ہے کہ حضور انور صلی اللہ علیہ وسلم کی زبان مبارک پر لفظ رعیت کس قدر شفقت آمیز اور پر محبت معنوں میں آیا ہے اور ظالم و سفاک امراء اپنے عمل سے اس کو کتنے ذلیل اور پست معنوں میں استعمال کر رہے ہیں حالانکہ اسی لفظ میں ان کی ذمہ داریوں کا ایک بڑا دفتر پوشیدہ ہے۔ (۸)

یقیناً اسی ذمہ داری کا احساس دلاتے ہوئے رسول اکرم صلی اللہ علیہ وسلم نے فرمایا:

الا كلّكم راع و كلّكم مسؤول عن رعيته فالامير الذي على الناس راع وهو مسؤول عن رعيته۔ الخ۔ (۹)

آگاہ رہوت میں سے ہر ایک آدمی (اپنی جگہ) نگران/حاکم ہے اور (قیامت کے دن) اس سے اس کی رعیت (ما تحت لوگوں) کے بارے میں باز پرس ہوگی تو (اس قاعدے کے تحت) لوگوں پر امیر/حاکم ان بھی ایک نگران/چڑواہا ہے اور اس سے اس کی رعایا کے بارے پوچھا جائے گا۔

لوگوں کے تحفظ حقوق کے معاملے میں حکمرانوں کی شریعت اسلامیہ میں کیا ذمہ داریاں ہیں؟ اس سلسلے میں

ایک اور حدیث نبوی ملاحظہ ہو:

سانحہ کر بلا کام رکزی کردار عبد اللہ بن زیاد مشہور صحابی حضرت معقل بن یساع کے مرض الوقات میں آپ کی عیادت کے لیے آیا تو فرمایا: اگر مجھے معلوم ہوتا کہ میری زندگی کچھ عرصہ کے لئے مزید باتی ہے تو تمہیں یہ حدیث نہ بتاتا۔ پھر آپ نے کہا:

سمعت رسول الله صلی اللہ علیہ وسلم يقول مامن عبد يسترعیه اللہ رعیة فلم يحططها بنصيحة الا لم يجد رائحة الجنة۔ (۱۰)

میں نے رسول اللہ صلی اللہ علیہ وسلم کو یہ فرماتے تھا کہ جس بندہ کو اللہ کسی رعیت کا رائی یعنی حاکم دنگران بنائے اور وہ اسکی خیرخواہی پوری پوری نہ کرے تو وہ حاکم جنت کی خوبیوں بھی نہ پاسکے گا۔
اس حدیث کی شرح میں مولانا منظور نہماں نے لکھا ہے:

اس حدیث میں اور اس کے علاوہ بعض اور حدیثوں میں بھی امیر یعنی صاحب حکومت کو ”رائی“ اور اس کے زیر حکومت عوام کو ”رعیت“ کہا گیا ہے۔ اصل عربی زبان میں رائی کے معنی چردان ہے اور دنگران کے ہیں اور رعیت وہ ہے جس کو وہ چدائے اور جس کی حفاظت دنگرانی اسکے ذمہ ہو۔ صرف یہ دونوں کے لیے کافی ہیں کہ اسلام میں حکومت و امارت کا کیا تصور ہے۔ اور حکمرانوں کی کیا ذمہ داریاں ہیں۔ فرض شناس چردان ہے ان جانوروں کو جن کا چرانا اور جن کی دنگرانی و نہماںی ان کے ذمہ ہوتی ہے، سر بزر چراگا ہوں میں لے جاتے ہیں، درندوں چوروں اور ہرثوں سے ان کی حفاظت کرتے ہیں اور شام کو گھروں پاس لاتے ہیں۔ اس طرح ان کو کھلانا پلانا اور ان کی دیکھ بھال ہی اپنی ذمہ داری سمجھتے ہیں۔ ان حدیثوں نے بتایا کہ اسلام میں یہی حیثیت خلیفہ اور حکمران کی ہے۔ وہ عوام کا محافظ اور رکھوالا ہے اور ان کی ضروریات کی فکر اس کی ذمہ داری ہے اور اگر وہ اس سلسلہ میں بے پرواٹی برتبے گا تو اللہ کے زندگی مجرم ہو گا۔ (۱۱)

ذمیوں کے حقوق کے معاملے میں اسلام کا عمومی قاعدہ:

ذمیوں کے حقوق سے متعلق اسلام کے عمومی قاعدہ اور بیانی پلیسی کے بارے علامہ ابن عابدین شاہی نے الدر المختار کے حاشیہ میں لکھا ہے:

اگر ہم (اسلامی افواج) غیر مسلم قوم کا محاصرہ کر لیں تو جنگ سے قبل ہم انہیں اسلام کی دعوت دیں گے اگر وہ اسلام لے آئیں تو فتحا۔ اگر وہ اسلام لانے سے انکار کریں تو انہیں جزیہ قبول

کرنے کی دعوت دی جائے گی بشرطیکہ وہ جزیہ کا محل ہوں جیسا کہ عنقریب آگئے گا۔ اس کے بعد علامہ موصوف نے ایک اصول اور قاعدہ کلیکے طور پر درستار کی عبارت یوں نقل کی ہے:

فَإِنْ قَبَلُوا ذَالِكَ فَلَهُمْ مَا لَنَا وَعَلَيْهِمْ مَا عَلَيْنَا۔ (۱۲)

پس اگر وہ جزیہ دینا قبول کر لیں تو ان کے لیے وہی حقوق ہیں جو ہمارے (مسلمانوں کے) لیے ہیں اور ان کے اوپر وہ فرائض / ذمہ داریاں ہیں جو ہمارے اوپر (مسلمانوں پر عائد ہوتی) ہیں۔ علامہ کاسانی نے اسی مفہوم کی ایک حدیث نبوی بھی نقل کی ہے، لکھتے ہیں:

قَالَ النَّبِيُّ صَلَّى اللَّهُ عَلَيْهِ وَسَلَّمَ: إِنَّمَا قَبَلُوا عَدْدَ الْذَمَّةِ فَأَعْلَمُهُمْ أَنْ لَهُمْ مَا لِلْمُسْلِمِينَ وَعَلَيْهِمْ مَا عَلَى الْمُسْلِمِينَ۔ (۱۳)

نبی اکرم صلی اللہ علیہ وسلم نے فرمایا: پھر جب وہ عقد ذمہ (ذی کی حیثیت سے اسلامی ریاست میں رہنا) قبول کر لیں تو انہیں بتا دو کہ ان کے لیے وہی حقوق ہیں جو مسلمانوں کے لیے ہیں اور ان پر وہی ذمہ داریاں ہیں جو مسلمانوں پر ہیں۔

درج بالا حدیث نبوی کے متعلق ڈاکٹر عبدالکریم زیدان نے لکھا ہے کہ اگرچہ یہ حدیث معروف کتب حدیث میں موجود نہیں تاہم اس کامیاب فقہاء اسلام کے نزدیک مقبول ہے۔ (۱۴) ۔

اسی طرح امام سرسخی نے شرح السیر الکبیر میں لکھا ہے:

وَلَا نَهُمْ قَبَلُوا عَدْدَ الْذَمَّةِ لِتَكُونَ أَمْوَالَهُمْ وَحُقُوقُهُمْ كَأَمْوَالِ الْمُسْلِمِينَ وَحُقُوقِهِمْ۔ (۱۵)

اور اس لیے کہ انہوں (غیر مسلموں) نے عقد ذمہ اسی لیے قبول کیا ہے کہ انکے مالوں اور حقوق کو وہی حیثیت و مرتبہ اور حرمت حاصل ہو جائے جو مسلمانوں کے مالوں اور انکے حقوق کو حاصل ہے۔

جبکہ مشہور فقیہ ابن حجیم نے ”احکام الذی“ کی بحث میں لکھا ہے کہ چند احکام کو جھوڑ کر باقی معاملات میں ”حکم المسلمين“ اس کا حکم وہی ہے جو دوسرے مسلمانوں کا حکم ہے۔ (۱۶) ۔

مشہور حنفی فقیہ اور قاضی القضاۃ امام ابو یوسف نے عباسی خلیفہ ہارون الرشید کو اہل الذمہ کے ساتھ بر تاؤ اور انہیں ہر قسم ظلم و اذیت سے بچانے کی یوں ہدایت فرمائی:

وَقَدْ يَنْبُغِي يَا أَمِيرَ الْمُؤْمِنِينَ أَيْدِكَ اللَّهُ أَنْ تَتَقَدَّمَ فِي الرِّفْقِ بِأَهْلِ ذَمَّةٍ نَبِيًّا وَابْنَ عَمِّكَ

محمد صلی اللہ علیہ وسلم و التَّفَقَدُ لَهُمْ حَتَّى لا يَظْلَمُوهُمْ وَلَا يَؤْذُوهُمْ وَلَا يَكْلُفُوهُمْ فَوْقَ طاقتِهِمْ

وَلَا يُؤْخَذُ شَيْئًا مِنْ أَمْوَالِهِمْ إِلَّا بِحَقِّ يَجِبُ عَلَيْهِمْ۔ (۱۷)

اے امیر المؤمنین! اللہ آپ کی تائید و نصرت فرمائے آپ کے لیے مناسب یہ ہے کہ آپ ان لوگوں (اہل الذمہ) کے ساتھ زمی میں سبقت کرنے والے بن جائیں جن کی حفاظت کا ذمہ آپ کے نبی اور آپ کے چچا کے بیٹے حضرت محمد صلی اللہ علیہ وسلم نے لیا ہے اور ان کی نگرانی کریں حتیٰ کہ ان پر نظم کیا جائے نہ انہیں کسی قسم کی اذیت پہنچائی جائے اور نہ انہیں ان کی طاقت سے زیادہ تکلیف دی اور نہ ان کے اموال سے کوئی چیز لی جائے الیہ کہ ان پر کوئی حق واجب ہوتا ہو۔

اہل الذمہ پر ہر قسم کی زیادتی سے ممانعت نبوی:

نبی رحمت صلی اللہ علیہ وسلم نے جہاں عملی طور پر اہل الذمہ کے ساتھ ہمدردانہ، عادلانہ، فیاضانہ بلکہ احسان پر منی طرز عمل اختیار فرمایا وہاں اپنی امت اہل اسلام اور اسلامی حکمرانوں کو بھی ان پر کسی بھی قسم کی زیادتی اور ظلم کرنے اور ناروا بوجھ ڈالنے سے منع فرمایا اور ایسے موثر پیرائے میں منع فرمایا کہ اس کے بعد کم از کم ایک مسلمان ایسا کرنے کا سوچ بھی نہیں سکتا۔ ظلم و زیادتی اور ظالموں کے لیے جو وعدیں قرآن و سنت میں آئی ہیں ان سب کا اطلاق اہل ذمہ پر کیے جانے والے ظلم پر بھی ہوتا ہے بلکہ اسلامی ریاست میں اہل الذمہ عدوی لحاظ اور بعض دوسرے پہلوؤں سے چونکہ کمزور ہو سکتے ہیں اس لیے نبی رحمت صلی اللہ علیہ وسلم نے ان پر ظلم کرنے والے کے لیے بطور خاص وعدہ سنائی ہے۔ چنانچہ مشہور حنفی فقیہ امام ابو یوسف نے یہ مرفوع حدیث بیان کی ہے جسے دوسرے محدثین نے بھی نقل کیا ہے کہ نبی اکرم صلی اللہ علیہ وسلم نے حضرت عبد اللہ بن ارقم کی اہل الذمہ سے جزیہ وصول کرنے کی ڈیوٹی لگائی۔ جب وہ آپ کے ہاں سے روانہ ہو پڑے تو انہیں آواز دے کر بلا یا اور فرمایا:

الا من ظلم معاهداً أو كلفه فوق طاقته أو اتقنه أواخذ منه شيئاً بغیر طيب نفسه فانا

حجیجۃ يوم القيمة۔ (۱۸)

سن لو جس آدمی نے کسی معابد (جس غیر مسلم کے جان و مال کے تحفظ کا حکومت نے ذمہ لے رکھا ہے) پر ظلم کیا یا اسے اس کی طاقت سے زیادہ تکلیف دی۔ یا اس کے حق میں کسی کی یا اس کی ولی خوشنودی کے بغیر اس سے کوئی چیز لی تو قیامت کے دن میں اس (غیر مسلم معابد) کی طرف سے مدئی بن کرکھڑا ہوں گا۔

یہاں یہ بات انتہائی قابل توجہ ہے کہ پیغمبر اسلام صلی اللہ علیہ وسلم نے خود مسلمان مظلوموں کے بارے یہ نہیں فرمایا کہ میں ان کی طرف سے قیامت کے دن ظالم کے خلاف عدالت الٰہی میں استغاثہ دائر کروں گا مگر اہل الذمہ کے بارے فرمایا جا رہا ہے کہ ان پر کسی مسلمان یا عامل نے زیادتی کی تو میں ان کا مدئی اور مستغیث ہوں گا۔

اب جس ذمی/غیر مسلم کی وکالت کرنے والے خود نبی اکرمؐ ہوں تو کون مسلمان ہو گا جو اس پر زیادتی کا تصور بھی کر سکے۔

ای طرح سن ابی داؤد میں ایک روایت ہے کہ حضور اکرم صلی اللہ علیہ وسلم نے فرمایا:

لعلکم تقاتلون قوماً ظهرون عليهم فیتقونکم باموالهم دون انفسهم وابنائهم (وفی روایة
فیصالحونکم علیٰ صلح) فلا تصبیو منہم فوق ذلك فانه لا يصلح لكم۔ (۱۹)

ہو سکتا ہے کہ تمہاری کسی قوم سے جنگ ہو اور تم ان پر غلبہ پار ہے ہو تو وہ تمہیں اپنے اموال (جزیہ و خراج) کے بدلتے اپنی اور اپنے بال بچوں کی جانیں بچانے کی پیشکش کرے۔ (جبکہ ایک روایت میں ہے کہ وہ تم سے ایک صلح نامہ طے کر لیں) تو پھر اس مقررہ خراج سے (ایک جب بھی) زائد نہ لینا کیونکہ وہ تمہارے لئے جائز نہ ہو گا۔

مولانا سید ابوالاعلیٰ مودودی نے ان احادیث کی وضاحت کرتے ہوئے لکھا ہے:

ان دونوں حدیثوں کے الفاظ عام ہیں اور ان سے یہ قاعدہ گلیہ مستبط ہوتا ہے کہ معابد ذمیوں کے ساتھ صلح نامہ میں جو شرائط طے ہو جائیں۔ ان میں کسی قسم کی یاریادی کرنا ہرگز جائز نہیں ہے۔ نہ ان پر خراج بڑھایا جاسکتا ہے۔ نہ ان کی زمینوں پر قبضہ کیا جاسکتا ہے نہ ان کی عمارتیں جھینی جاسکتی ہیں نہ ان پر سخت فوجداری قوانین نافذ کیے جاسکتے ہیں نہ ان کے مذہب میں دخل دیا جاسکتا ہے نہ ان کی عزت و آبرو پر حملہ کیا جاسکتا ہے اور نہ کوئی ایسا فعل کیا جاسکتا ہے جو ظلم یا انتقام یا تکلیف مالا لیطاًق اور ”أخذ بغیر طیب نفس“ کی حدود میں آتا ہو۔ انہی احکام کی بنا پر فقهاءِ اسلام نے صلح افغان ہونے والی قوموں کے متعلق کسی قسم کے قوانین مدون نہیں کیے ہیں اور صرف یہ عام قاعدہ وضع کر کے چھوڑ دیا ہے کہ ان کے ساتھ معاملہ بالکل شرائط کے مطابق ہو گا۔ (۲۰)

علیٰ بذا القیاس زیر بحث معاملے میں نبی رحمت صلی اللہ علیہ وسلم نے ایک حدیث میں اہل اسلام کو یوں متنبہ فرمایا:

من آذمی ذمیا فانا خصمه و من کنت خصمه خصمه يوم القيمة۔ (۲۱)
جس آدمی نے کسی ذمی کو اذیت پہنچائی تو (ذمی کی طرف سے) میں اس کا مقابل اور جھگڑا کرنے والا ہوں گا اور جس (بد بخت آدمی) کا میں مقابل ہوا تو قیامت کے دن میں اس پر غالب آنے والا ہوں گا۔

نجران کے عیسائیوں سے نبی اکرم صلی اللہ علیہ وسلم نے جو تحریری معاہدہ فرمایا تھا اس میں بطور خاص یہ بات بھی درج تھی کہ:

ولا یؤخذ منهم رجل بظلم آخر۔ (۲۲)

اور ان میں کسی آمی کو دوسرے کے ظلم/ جرم کے عوض نہیں پکڑا جائے گا۔

اسلامی ریاست میں کسی شہری پر باقاعدہ مقدمہ چلائے اور اس کا جرم ثابت کیے بغیر اسے گرفتار نہیں رکھا جا سکتا ہے۔ خود عہد نبوی کا ایک ذاتی واقعہ حضرت بہز بن حکیم اپنے دادا (معاویہ) کے حوالے سے یوں نقل کرتے ہیں کہ:

وہ (یعنی ان کے دادا) نبی اکرم صلی اللہ علیہ وسلم کی خدمت میں حاضر ہوئے تو آپ خطبہ ارشاد فرم رہے تھے۔ انہوں نے (خطبہ کے دوران ہی) سوال کیا کہ میرے پڑویسوں کو کس قصور میں گرفتار کیا گیا ہے؟ آپ نے (خطبہ کے باعث) دو مرتبہ تو ان کے سوال کا جواب دینے سے اعراض فرمایا۔ مگر انہوں (سائل) نے پھر کچھ کہا تو نبی اکرم صلی اللہ علیہ وسلم نے دوران خطبہ ہی فرمایا:

”خلواه عن جیرانہ“ (اس کی خاطر اس کے پڑویسوں کو چھوڑ دو)۔ (۲۳)

نبی رحمت صلی اللہ علیہ وسلم نے اہل الذمہ کے ساتھ جس کمال عدل و انصاف کا مظاہرہ فرمایا۔ اس کا اعتراض خود اہل الذمہ کو بھی تھا۔ ایک گواہی ملاحظہ ہو:

حضرت عبداللہ بن عباسؓ کہتے ہیں کہ رسول اللہ صلی اللہ علیہ وسلم نے خبر فتح فرمایا تو یہ شرط رکھی کہ خیر کی ساری زمین آپؐ (اسلامی ریاست) کی ہوگی اور سب سونا چاندی بھی۔ اہل خبر نے کہا ہم زمین کے کام کو آپ صلی اللہ علیہ وسلم سے بہتر جانتے ہیں لہذا نصف بیانی پر زمین ہمیں دے دیجیے۔ آپ صلی اللہ علیہ وسلم نے ان کی یہ درخواست قبول کر لی پھر حسب معاہدہ وہاں کی پیداوار کی تقسیم کے لیے حضور اکرم صلی اللہ علیہ وسلم نے حضرت عبداللہ بن رواحؓ کو مقرر فرمایا۔ وہ وہاں گئے اور تخمینہ کر کے ہر کچور کے درخت سے ایک خاص مقدار وصول کرنا چاہی تو اس پر یہودیوں نے کہا: یہ مقدار تو زیادہ ہے انہوں نے کہا اچھا میں دو حصوں میں تقسیم کر دیتا ہوں اور تمہیں آدھا حصہ دے دوں گا۔ اس انصاف پسندی سے یہود اس قدر متاثر ہوئے کہ سب کے سب یک زبان ہو کر پکارا۔

هذا الحق به تقوم السماء والارض قدر ضينا ان نأخذنے بالذى قلت۔ (۲۴)

یہ وہ حق و انصاف ہے جس پر زمین و آسمان کا نظام قائم ہے۔ جو کچھ آپ نے کہا ہم اس کے قول کرنے پر راضی ہیں۔

جبکہ امام یوسف نے اس واقعہ کو حضرت عبد اللہ بن عباسؓ سے یوں نقل کیا ہے کہ: نبی اکرم صلی اللہ علیہ وسلم نے خیر کو فتح فرمایا تو اہل خیر نے آپؐ سے عرض کیا، ہم خیر کی زمین پر کام کرنا آپ سے زیادہ جانتے ہیں: اس پر آپؐ نے انہیں نصف بیانی پر کام کرنے کی اجازت دے دی۔ پھر آپ صلی اللہ علیہ وسلم نے حضرت عبد اللہ بن رواحہؓ کو پیداوار کی تقسیم کے لیے ان کے پاس بھیجا۔ تو انہوں نے آپ (عبد اللہ بن رواحہ) کو ہدیہ دینا چاہا جسے آپ نے رد کر دیا اور فرمایا۔ نبی اکرم صلی اللہ علیہ وسلم نے مجھے تمہارے اموال کھانے کے لیے نہیں بھیجا۔ مجھے تو آپ نے محض اس مقصد کے لیے بھیجا ہے کہ میں تمہارے درمیان اور آپؐ کے درمیان حسب معاهدہ پیداوار کی تقسیم کر دوں۔ پھر فرمایا: اگر تم چاہو تو کل پیداوار کی آدھی آدھی تقسیم اور وزن کا کام میں کر دیتا ہوں اور تم انتخاب کر لینا اور اگر پسند کرو تو یہ تقسیم کا کام تم خود ہی کرلو۔ اس کمال انصاف پسندی اور نرمی پر وہ بول اٹھے: ”بھذا قامت السموات والارض“ (اسی انصاف پسندی کے ساتھ آسمانوں اور زمین کا نظام قائم و باقی ہے)۔ (۲۵)

عہد نبوی میں ذمیوں کی جان کا تحفظ:

اسلام میں رنگ، نسل، عقیدہ، نہب کی تیزی کے بغیر ہر انسان کی جان مال اور عزت و آبرو کو حاصل تقدس، حرمت، احترام پر قرآن و سنت کی بے شمار نصوص گواہ ہیں۔ جن کی تفصیل کا یہ موقع نہیں۔ قرآن و سنت کی انہی نصوص کے پیش نظر علماء اصول نے انسانی جان و مال کے تحفظ کو شریعت کے پانچ بنیادی اور ضروری مقاصد میں شمار کیا ہے۔ (۲۶) اسلامی ریاست میں ایک ذمی / غیر مسلم شہری کی جان و مال بھی از روئے قرآن اتنی ہی قیمتی اور اتنی ہی لا اوق احترام و حفاظت ہے جتنی کسی مسلمان کی۔ قانون کی نظر میں ایک مسلمان اور ذمی کی جان میں کوئی فرق نہیں۔ دونوں کا خون برابر ہے۔ جب کوئی غیر مسلم فرد یا قوم عقدہ مدد کے ذریعے اسلامی ریاست کی شہری بن جاتی ہے تو اس کا سب سے پہلا حکم اور اثر یہ ہوتا ہے کہ اس کے جان و مال کو عصمت حاصل ہو جاتی ہے۔ (۲۷) پسیغیر اسلام صلی اللہ علیہ وسلم نے اپنے تاریخ ساز اور اسلامی تعلیمات کے نچوڑ خطبہ یوم اخر میں بڑے مسوڑ تجسس آمیز اور حیرت انگیز اسلوب بیان میں لوگوں پر واضح فرمایا کہ:

ان دماء کم و اموالکم و اعراضکم حرام عليکم كحرمة يومكم هذا في بلدكم هذا في

شہر کم هذا۔ (۲۸)

بے شک تمہارے خون اور تمہاری عزتیں تمہارے اوپر اسی طرح حاملِ حرمت و عصمت ہیں جس طرح تمہارے آج کے دن کی حرمت ہے تمہارے اس شہر اور تمہارے اس میئنے میں۔

البته یہاں زیر بحث مسئلے میں یہ بات تحقیق طلب ہے کہ آیا ایک مسلمان ذمی / غیر مسلم کے بدله میں قتل کیا جائے گا یا نہیں؟ تو اس سلسلے میں روایات میں اختلاف پایا جاتا ہے۔ مثلاً ایک روایت میں ہے کہ حضرت علی الرضاؑ نے ایک استفسار کے جواب میں اپنے پاس ایک کتاب کے اندر درج بعض شرعی احکام کی تفصیل بتائی تو اس میں ایک حکم یہ بھی تھا کہ

وان لا یقتل مسلم بکافر۔ (۲۹)

اور یہ کہ کسی مسلمان کو کافر کے بدله (قصاص) میں قتل نہیں کیا جائے گا۔

جبکہ بعض دوسری کتب حدیث میں یہ حکم ان الفاظ کے ساتھ آیا ہے:

الا لا یقتل مؤمن بکافر ولا ذوعهد فی عهده۔ (۳۰)

سن لو کسی مومن کو کافر کے بدله میں قتل نہیں کیا جائے گا اور نہ کسی معاهدہ قتل کیا جائے گا جب تک کہ اس سے معاهدہ ہے۔

ان احادیث کی بنیاد پر امام شافعی رضی اللہ عنہ احمد بن حنبل رضی اللہ عنہ حزم ظاہری رضی اللہ عنہ دوسرے فقہاء کی رائے یہ ہے کہ مسلمان قاتل کو کافر کے بدله (قصاص) میں قتل نہیں کیا جائے گا۔ (۳۰-۸)

ان احادیث میں ذمی کے مسلمان قاتل سے قصاص نہ لینے کا یہ مطلب ہرگز نہیں کہ اسے کوئی دوسری سزا بھی نہیں دی جائے گی اور نہ اس کے خلاف تادہی کارروائی ہوگی۔ حکومت اس بیکھلاف تادہی اور قانونی کارروائی کرتے ہوئے اسے قید و بند کی سزا دے سکتی ہے۔

جبکہ دوسری طرف امام شعبی رضی اللہ عنہ ابو حنیفہ رضی اللہ عنہ کے تلامذہ وغیرہ کی رائے یہ ہے کہ مسلمان قاتل سے بھی ذمی کا قصاص لیا جائے گا۔ ان حضرات کی ایک دلیل تو قرآن مجید کی یہ آیت ہے کہ:

وَ كَتَبْنَا عَلَيْهِمْ فِيهَا أَنَّ النَّفْسَ بِالنَّفْسِ وَ الْعَيْنَ بِالْعَيْنِ وَ الْأَنْفَ بِالْأَنْفِ وَ الْأُذْنَ بِالْأُذْنِ
وَالسِّنَنَ بِالسِّنَنِ وَ الْجُرُودَ قِصَاصٌ۔ (۳۱)

اور ہم نے ان پر یہ فرض کر دیا تھا کہ جان کا بدلہ جان ہے اور آنکھ کا آنکھ، ناک کا ناک، کان کا کان

اور دانت کا بدلہ دانت اور تمام رخنوں میں قصاص (براہری) ہے۔

یہاں ”النفس بالنفس“ (جان کے بدلہ میں جان) میں مسلمان اور ذمی کے درمیان کوئی فرق نہیں کیا گیا۔ جہاں تک اس حدیث کا تعلق ہے جس میں کہا گیا ہے کہ کافر کے قصاص میں مسلمان کو قتل نہیں کیا جائے گا تو اس سے ذمی کافرنہیں بلکہ حربی کافر مراد ہے۔ ظاہر ہے جس سے جنگ ہے اس کا خون ایک مسلمان یا ذمی و معابد کے خون کے برابر نہیں ہو سکتا۔ حربی کافر مباح الدم ہوتا ہے جبکہ ذمی کافر کو ریاست کی طرف سے باقاعدہ تحفظ حاصل ہوتا ہے۔ لہذا وہ اس معاملے میں مسلمان کے برابر ہو گا۔

دوسری بات یہ ہے کہ ان روایات کے مقابلے میں بعض ایسی روایات بھی موجود ہیں جن سے احتفاظ نے اپنے مذکورہ موقف پر استدلال کیا ہے۔ مثلاً:

عہد نبوی میں ایک مسلمان نے کسی ذمی شخص کو قتل کر دیا۔ اس کا مقدمہ رسول اللہ صلی اللہ علیہ وسلم کے سامنے پیش کیا گیا تو آپ نے فرمایا:

أنا أولى من وفي بدمته وفي رواية أنا أحق من وفي بدمته۔

اس کے ذمہ کو وفا کرنے کا سب سے زیادہ حقدار اور ذمہ دار میں ہوں۔

پھر قاتل کے قتل کردینے کا حکم دیا اور وہ قتل کر دیا گیا۔ (۳۲)

علاوه ازیں نبی اکرم صلی اللہ علیہ وسلم نے کسی معابدہ/ذمی کے ناق قتل پر اخروی وعدیں بھی سنائی ہیں تاکہ کوئی مسلمان کسی ذمی پر ہاتھ اٹھانے کا سوچ بھی نہ سکے۔ چنانچہ اس سلسلے میں حضرت ابو ہریرہؓ نبی اکرم صلی اللہ علیہ وسلم کا یہ ارشاد نقل کرتے ہیں کہ آپ صلی اللہ علیہ وسلم نے فرمایا:

الا من قتل نفساً معاہدة له ذمة الله وذمة رسوله فقد اخفر بذمة الله فلا يرجح رائحة

الجنة وان ريحها لتوجد من مسيرة سبعين خريفاً۔ (۳۳)

سن لو جس نے کسی معابدہ/ذمی کو قتل کیا جس کے لیے اللہ اور اس کے رسول کا ذمہ ہے تو اس نے اللہ کے ذمہ کو توڑ دیا پس وہ (اس جرم کی سزا میں) جنت کی خوبیوں بھی نہیں سونگھ سکے گا حالانکہ اس کی خوبیوں سال کی مسافت پر بھی پائی جاتی ہے۔

اسی طرح اس جرم کی غنینی واضح کرتے ہوئے ایک اور حدیث میں آپ صلی اللہ علیہ وسلم نے متنبہ فرمایا:

عن عبد الله بن عمرو عن النبي صلی اللہ علیہ وآلہ وسلم قال من قتل معاهد الميرح

رائحة الجنة وان ريحها لتوجد من مسيرة أربعين عاماً۔ (۳۴)

حضرت عبد اللہ بن عمر نے نبی اکرم صلی اللہ علیہ وسلم سے روایت کرتے ہیں کہ آپ صلی اللہ علیہ وسلم نے فرمایا: جس آدمی نے کسی معاهدہ/ ذمی کو قتل کیا تو وہ جنت کی خوبیوں بھی نہیں سوچ سکے گا حالانکہ اس کی خوبیوں پر بھی پائی جاتی ہے۔

جبکہ ایک اور روایت میں کسی معاهدہ/ ذمی کے ناقص قتل پر جنت کے حرام ہونے کی وعیدتائی۔ (۳۵)
مال و جائیداد کو تحفظ:

جس طرح اہل الذمہ کی جان اور زندگی کا تحفظ اسلامی ریاست کی ذمہ داری اور ان کا نبیادی حق ہے جس کی قدرے تفصیل اور پر آگئی ہے۔ اسی طرح ان کے اموال و جائیداد کی حفاظت اور احترام بھی ان کا لازمی حق اور اسلامی ریاست کا فرض ہے۔ عہد نبوی میں کسی آدمی کو ان کے مال پر غاصبانہ قبضہ کرنے اور ان کی املاک و جائیداد سے ناجائز فائدہ اٹھانے کی اجازت نہ تھی۔ چنانچہ حضرت خالد بن ولیدؓ بیان کرتے ہیں کہ میں جنگ خیبر میں رسول اللہ صلی اللہ علیہ وسلم کے ہمراہ تھا۔ جنگ کے بعد یہود نے آکر شکایت کی کہ لوگ ہمارے مال مویشی پر ٹوٹ پڑے ہیں۔ تو رسول اللہ صلی اللہ علیہ وسلم نے فرمایا:

الا يحل أموال المعاهدين الا بحقها۔ (۳۶)

خبردار سن لو! معاهدین کے اموال (تمہارے لیے) حلال نہیں سوائے اس کے کہ ان کے لینے کا (ریاست کی طرف سے) حق ہو۔

حضرت عرباض بن ساریہؓ سے روایت ہے کہ غزوہ خیبر کے موقع پر ایک یہودی نے جو بڑا شریر تھا حضور صلی اللہ علیہ وسلم سے یہ شکایت کی کہ آپ کے لوگ ہمارے جانوروں کو ذبح کر رہے ہیں ہمارے پھل کھا رہے ہیں عورتوں کے ساتھ مار پیٹ ہو رہی ہے۔ آپؐ نے حضرت عبدالرحمن بن عوف کے ذریعے تمام لوگوں کو اکٹھا کیا۔ ان پر سخت ترااض ہوئے، خطبہ دیا جس میں دیگر باتوں کے علاوہ یہ بھی فرمایا:

ان الله لم يحل لكم أن تدخلوا بيوت أهل الكتاب الا باذن ولا ضرب نسائهم ولا اكل ثمارهم إذا أعطوكم الذي عليهم۔ (۳۷)

اللہ تعالیٰ نے تمہارے لیے اہل کتاب کے گھروں میں بغیر اجازت داخل ہونے کو حلال قرار نہیں دیا ہے اور نہ ان کی عورتوں کو مارنے اور نہ ان کے پھل کھانے کی اجازت دی ہے۔ جبکہ وہ اپنے اوپر واجب (جزیہ) کو تمہیں ادا کر دیں۔

اہل الذمہ کو حاصل حقوق:

نبی رحمت صلی اللہ علیہ وسلم نے اپنی اسلامی ریاست میں اہل الذمہ/غیر مسلم رعایا کو جس فراغدی سے ندھی، معاشی، سماجی، حقوق اور آزادی عطا فرمائی، اس کا اندازہ نجران (۳۸) کے عیسائیوں کے ساتھ آپؐ کے تحریری معاهدے سے ہو سکتا ہے جسے الفاظ کے قدرے اختلاف کے ساتھ امام ابو یوسف، ابو عبید قاسم بن سلام، بلاذری اور ابن قیم وغیرہم متعدد کتابوں میں نقل کیا ہے۔ اس معاهدہ کے الفاظ سے یہ بھی معلوم ہوتا ہے کہ ان پر مکمل غلبہ و اختیار حاصل ہونے اور ان کے ساتھ کچھ بھی کرگزرنے کی طاقت رکھنے کے باوجود نبی رحمت صلی اللہ علیہ وسلم نے انتہائی نرم شرائط اور برائے نام خراج و جزیہ پر ان سے جو معاهدہ فرمایا، اس سے بڑھ کر کوئی رواداری اور انصاف کا معاملہ نہیں ہو سکتا۔

یہاں یہ بات بھی قابل ذکر ہے کہ نجران کے عیسائیوں کا جو وفد حضور اکرم صلی اللہ علیہ وسلم سے بات چیت کرنے کے لیے مدینہ منورہ آیا۔ آپؐ صلی اللہ علیہ وسلم نے انہیں مسجد نبوی میں اتنا را۔ کچھ دیر بعد ان کی نماز کا وقت ہوا تو وہ مسجد نبوی میں ہی نماز پڑھنے کے لیے کھڑے ہو گئے۔ اس پر صحابہ نے انہیں رونکنے کا ارادہ کیا تو رسول اللہ صلی اللہ علیہ وسلم نے فرمایا: دعوهم (انہیں چھوڑ دو یعنی نماز پڑھنے دو) چنانچہ انہوں نے مشرق کی طرف رخ کیا اور اپنے طریقہ کے مطابق نماز ادا کی۔ (۳۹)

بہر کیف نجران کے عیسائیوں کے ساتھ مذکورہ معاهدہ کے متن (از زاد المعاد) کا اردو ترجمہ درج ذیل ہے۔
جو مولانا امین اصلاحی کی "اسلامی ریاست" سے ماخوذ ہے جبکہ عربی عبارت طوالت کے خوف سے چھوڑ دی گئی

۔۔۔

بسم الله الرحمن الرحيم۔ يه معاهده محمد رسول الله نے اہل نجران کے لیے (اس وقت) لکھا جب
انہیں (آنحضرت کو) ان کی تمام پیداوار، ہر سیاہ و سفید و زرد اور غلاموں کے بارے میں ہر فیصلہ کا
پورا اختیار تھا، مگر انہوں نے ان کے حال پر غنائمت کی اور یہ سب چھوڑ کر صرف اس پر قناعت کی کہ
وہ صرف دو ہزار حلے (سالانہ) دیں گے۔ ایک ہزار رجب کے مہینے میں اور ایک ہزار صفر کے مہینہ
میں اور ہر حلہ کی قیمت ایک او قیہ محظوظ ہوگی۔ (۴۰)

حلوں میں جو کمی بیشی ہوگی اس کا حساب او قیہ سے ہو گا جو زر ہیں یا گھوڑے یا اونٹ یا سامان یہ
دیں گے وہ سب ان کے حساب میں منہما ہو گا۔ میرے جو نمائندے نجران جائیں گے بیش روز یا
اس سے کم مدت تک ان کی میزبانی نجران کے لوگوں کے ذمہ ہوگی۔ میرے نمائندوں کو خراج کی

تحصیل کے سلسلہ میں ایک مہینہ سے زیادہ نہیں روکا جائے گا۔ اگر یہ میں کوئی ہنگامی صورت پیدا ہوگی تو یہ تیس زر ہیں، تیس گھوڑے اور تمیں اونٹ رعایت دیں گے۔ اور جو سامان جنگ و زر ہیں یا گھوڑے یا اونٹ یہ عاریت دیں گے اس میں سے جو ضائع ہوگا اس کے ضامن میرے نمائندے ہوں گے۔ اور نجراں اور اس کے متعلقات (Dependenceis) کے لیے اللہ اور اس کے رسول کا ذمہ ہے، ان کی جانوں کے لیے، ان کے مالوں کے لیے، ان کی زمینوں کے لیے، ان کے حاضر و غائب، قوم اور ماتخواں سب کے لیے۔ اس وقت ان کی جو حیثیت ہے وہ برقرار رکھی جائے گی نہ ان کے کسی حق میں کوئی تغیری کیا جائے گا اور نہ ان کے مذہب میں دخل اندازی کی جائے گی۔ نہ ان کے کسی پادری کو اس کے مقام سے ہٹایا جائے گا، نہ کسی راہب سے کوئی تعریض کیا جائے گا، نہ کسی راہب سے کوئی تعریض کیا جائے گا نہ کسی صلیب خانے کے گلید بروار کو اس کے مقام سے ہٹایا جائے گا، جو کچھ ان کے قبضہ میں ہے، خواہ کم ہے یا زیادہ، اس سے بھی کوئی تعریض نہیں کیا جائے گا۔ زمانہ جاہلیت (قبل از غلبہ اسلام) کے کسی خون اور کسی الزام کے بارہ میں ان سے کوئی مطالبہ نہ ہوگا۔ خراج کی وصولی کے لیے ان کو جمع ہو کر حاضر ہونے کا حکم نہیں دیا جائے گا بلکہ ان کے ہاں خود پہنچ کر وصولی کی جائے گی اور ان سے عشرور (چنگی) نہیں لیا جائے گا۔ ان پر کسی فوج کو حملہ آور نہ ہونے دیا جائے گا۔ اور ان میں سے جو کسی حق کا مدعا ہوگا تو ان کے درمیان بے لائق انصاف کیا جائے گا۔ لیکن جو کوئی سود کھائے گا تو اس کی ذمہ داری سے میں بری ہوں اور ان میں سے کسی شخص کو کسی دوسرے کے جرم میں نہیں پکڑا جائے گا۔ اس معاملہ میں جو باقی لکھی گئی ہیں ان پر اللہ اور اس کے نبی اور رسول محمد صلی اللہ علیہ وسلم کی ذمہ داری ہے یہاں تک کہ اللہ کا فیصلہ ظاہر ہو اور جب تک یہ حق خیر خواہی ادا کرتے رہیں اور اپنی اٹھائی ہوئی ذمہ داریوں کے بارے میں بغیر کسی زیادتی کے راہ راست پر رہیں۔ (۲۱)

درج بالا معابدہ نجراں کی مختصر تشریح و توضیح مولانا امین احسن اصلاحی نے یوں کی ہے:

اس معابدہ میں اہل نجراں پر جو ذمہ داریاں ڈالی گئی ہیں وہ مندرجہ ذیل ہیں:

۱۔ دو ہزار حلے سالانہ، دو قسطلوں میں وہ بطور خراج دیں گے۔ (۲۲)

۲۔ اگر یہ میں کوئی ہنگامی صورت پیدا ہوگئی تو تیس گھوڑے، تیس اونٹ اور تمیں زر ہیں یہ مستعار دیں گے۔ حکومت اس سامان کی ضامن ہوگی اور اس میں سے جو ضائع ہوگا وہ ادا کرے گی۔

- ۳۔ حکومت کے تحصیلداروں اور دوسرے حکام کی، جو خراج کی تحصیل وغیرہ کے سلسلہ میں نجران جائیں گے، میں روز یا اس سے کم مدت تک میزبانی اہل نجران کے ذمہ ہوگی۔ (۲۲۳)
- ۴۔ خراج کی ادائیگی تاریخ واجب الادا سے ایک ماہ کے اندر اندر کر دی جائے گی۔
- ۵۔ سودی کاروبار کی انہیں اجازت نہیں ہوگی۔
- ان پانچ ذمہ داریوں کے بالمقابل اہل نجران کے لیے اسلامی حکومت نے مندرجہ ذیل حقوق تعلیم کیے ہیں۔
- ۱۔ نجران اور اس سے متعلق آبادیوں کے لوگوں (خواہ آزاد ہوں یا غلام) کے جان و مال، مذہب اور املاک کے لیے اللہ اور اس کے رسول کا ذمہ ہے۔
- ۲۔ ان کی سابق حیثیت برقرار رکھی جائے گی۔
- ۳۔ ان کے مذہب میں کوئی تغیری نہیں کیا جائے گا۔
- ۴۔ ان کے مذہبی نظام، مذہبی اداروں اور اوقاف وغیرہ میں کوئی مداخلت نہیں کی جائے گی۔
- ۵۔ زمانہ جاہلیت (قبل از تسلط حکومت اسلامی) کے کسی الزام اور کسی خون کے بارہ میں ان سے کوئی موافقہ نہ ہوگا۔
- ۶۔ خراج کی تحصیل، تحصیل داران کے ہاں جا کر کریں گے، انہیں کسی دوسرے علاقے میں حاضر ہو کر ان کی ادائیگی کا حکم نہیں دیا جائے گا۔
- ۷۔ ان سے چلنی نہیں وصول کی جائے گی۔
- ۸۔ پیروفی حملہ آوروں سے ان کی خفاظت کی جائے گی۔
- ۹۔ ان کے مقدمات اور جھگڑوں کو طے کرنے کے لیے ان کے علاقہ کے اندر عدالتی نظام قائم کیا جائے گا۔
- (۱۰) کوئی شخص کسی دوسرے کے جرم میں گرفتار نہیں کیا جائے گا۔ (۲۲۴)

اسی طرح شاہان حمیر (یمن) الحارث بن عبد کلال، نعیم بن عبد کلال اور العمان کی طرف سے ان کے اسلام قبول کر لینے کی اطلاع پر نبی رحمت صلی اللہ علیہ وسلم نے ان کی طرف ایک طویل مکتب ارسال فرمایا جس میں انہیں اسلامی احکام و فرائض سے مطلع کیا گیا۔ اس میں مذہبی آزادی کے حوالے سے آجنباب نے یہ بھی تحریر فرمایا:

وَإِنْهُ مِنْ أَسْلَمَ مِنْ يَهُودِي أَوْ نَصَارَى فَإِنَّهُ مِنَ الْمُؤْمِنِينَ لَهُ مَا عَلَيْهِ مَا عَلَيْهِمْ وَمَنْ كَانَ عَلَىٰ يَهُودِيهِ أَوْ نَصَارَى إِنَّهُ لَا يَرْدُعُنَّهَا وَعَلَيْهِ الْجِزِيَّةُ فَإِنَّ لَهُ ذَمَّةُ اللَّهِ وَذَمَّةُ

(۲۵) رسوله-

اہل الذمہ کے ساتھ حضورؐ کا لین دین:

سماجی تعلقات و مراسم کا ایک اہم اور سرفہرست دستور باہمی لین دین، خرید و فروخت، کاروباری تعلقات اور معاملات بھی ہے۔ جو چیزیں شریعت کی نگاہ میں حرام ہیں۔ مثلاً شراب اور خنزیر وغیرہ ان کی خرید و فروخت اور لین دین کا تو سوال ہی پیدا نہیں ہوتا۔ البتہ جن چیزوں کو اللہ تعالیٰ نے حلال ٹھہرایا ہے ان کا اہل الذمہ سے لین دین جائز ہے۔ خود نبی رحمت صلی اللہ علیہ وسلم نے ایسا کیا ہے۔ چنانچہ امام المؤمنین حضرت عائشہ صدیقہؓ ترمذی ہیں:

ان النبی صلی اللہ علیہ وسلم اشتراط طعاما من یہودی الى اجل درنه ورعه من

حدید۔ (۳۶)

بے شک نبی اکرم صلی اللہ علیہ وسلم نے ایک یہودی سے ایک مدت تک کھانے کا سامان خریدا اور اس کے پاس اپنی لوگے کی ذرہ رہن رکھی۔

حضرت عائشہؓ کی ایک دوسری روایت سے معلوم ہوتا ہے کہ یہ حیات نبویؐ کے آخری دور کا واقعہ ہے۔ فرماتی ہیں:
 توفی رسول اللہ صلی اللہ علیہ وسلم ودرعہ مرهونہ عند یہودی بثلاثین صاعمان
 شعر۔ (۲۷)

رسول اللہ صلی اللہ علیہ وسلم کی وفات اس حال میں ہوئی کہ آپ کی ذرہ ایک یہودی کے پاس تھیں
صارع جو کے عوض بطور رہن رکھی ہوئی تھی۔

کاروباری آزادی:

اسلامی ریاستوں میں غیر مسلم اہل الذمہ نے کئی پیشے اختیار کیے اور ان پیشوں کے ذریعے بڑا پیسہ بڑی شہرت بڑا نام اور بڑا مرتبہ و مقام حاصل کیا۔ مولانا مناظر احسن گیلانی نے اپنے ایک مقالہ (عنوان: مسلمانوں کی

حکومت میں غیر مسلم اقوام) میں مسلمان حکومتوں میں ایک غیر مسلم طبقہ جس نے طلبات اور علاج معالجہ کا پیشہ اختیار کر رکھا تھا، کاذکر حسب معمول بڑی تفصیل سے کیا ہے۔ غیر مسلم اطباء کا یہ تذکرہ کوئی ۵۶-۶۰ صفحات پر مشتمل ہے۔ اس میں مولانا گیلانی نے تاریخی حوالوں سے ثابت کیا ہے کہ عہد نبوی سے لے کر عباسیوں کے عہد حکومت تک غیر مسلم اطباء کو اپنے کاروبار کے معاملے میں کتنی آزادی حاصل رہی ہے۔ مسلمان خلفاء کس غیر معمولی انداز میں اور کس فراخدلی سے ان کی طبی صلاحیتوں کا اعتراف کرتے رہے ہیں، مسلمان خلفاء کے نزدیک ان کو کیا معاشرتی مرتبہ و مقام حاصل تھا۔ وہ ان خلفاء کے دربار میں کتنا اثر و رسوخ رکھتے تھے۔ کس شاہانہ ٹھاٹھ بٹھ سے رہتے تھے۔ کتنے دولت مند تھے وغیرہ وغیرہ۔ بہر کیف اس تفصیلی مقالہ میں مولانا گیلانی نے سنن ابی داؤد کے حوالے سے عہد نبوی میں مکہ میں موجود ایک غیر مسلم طبیب حارث بن کلده کے بارے میں لکھا ہے:

فاتح ایران حضرت سعد بن ابی وقارؓ جو فتح مکہ کے موقع پر رسول اللہ صلی اللہ علیہ وسلم کے ساتھ مکہ آئے، اتفاقاً بیمار ہو گئے تو ایک طرف آنحضرت صلی اللہ علیہ وسلم نے خود سعد کو مشورہ دیا ”ایت

الحارث بن کلدة أخائقيف فانه رجل يتطلب (۲۸)

قبیلہ شفیق کے حارث بن کلده کی طرف رجوع کرو یونکہ وہ ایسا آدمی ہے جو لوگوں کا علاج کرتا ہے۔ دوسری طرف جیسا کہ حافظ ابن حجر نے ابن مندہ کے حوالہ سے نقل کیا ہے کہ خود حارث بن کلده کو بھی رسول اللہ صلی اللہ علیہ وسلم نے حکم دیا کہ:

عالیع سعد اماما به۔ (۲۹) (سعد جس مرض میں بیٹلا ہیں تم اس کا علاج کرو)

کیا اس کے بعد یہ دریافت کرنے کی چیز رہ جاتی ہے کہ غیر مسلم اطباء سے علاج معالجہ کا جو تعلق مسلمانوں نے آئندہ مسلسل قائم رکھا، اس میں خود ان کے پیغمبر کے اس طرز عمل کو دل نہ تھا جو حارث کے ساتھ قائم کر کے صحابہ کو آپ نے دکھایا تھا۔ ظاہر ہے کہ رسول اللہ اگر چاہتے تو مسلمانوں کے مقدس ترین شہر مکہ سے اس غیر مسلم طبیب کو نکل جانے کا حکم بآسانی دے سکتے تھے۔ (۵۰)

جہاز میں ذمیوں کے لیے رہائش کی ممانعت نبوی اور اس کی وجہ:

اسلامی ریاست کے غیر مسلم شہری / اہل الذمہ کو ملک کے جس شہر، دیہات اور علاقے میں آباد ہونا چاہیں، گھر بنانا چاہیں اور مستقل رہائش اختیار کرنا چاہیں تو ان کا قانونی حق ہے۔ اس میں کئی رکاوٹ کھڑی نہیں کی جائے گی۔

البتہ اس عام اجازت میں ایک استثناء ہے اور وہ یہ ہے کہ انہیں جزیرہ العرب اور جہاز کے مخصوص علاقے

میں مستقل رہائش و سکونت کی اجازت نہیں دی جائے گی۔ اس کی سب سے بڑی وجہ تو یہ ہے کہ خود پیغمبر اسلام صلی اللہ علیہ وسلم نے ایسا کرنے کا حکم دیا ہے اور پیغمبر کا حکم اور ہر بات از روئے قرآن ”وَحْيَ اللَّهُ“ ہوتی ہے۔ (۵۱) اور اسلامی ریاست کے دستور کی ساری بنیاد ہی اس بات پر ہے کہ قرآن و سنت یا اللہ اور اس کے رسول صلی اللہ علیہ وسلم کے احکام کی بلا تأمل و تردید اور غیر مشروط طور پر تعمیل کی جائے۔

دوسرے ہر ریاست کو اس بات کا حق حاصل ہے کہ وہ اپنے خصوصی عقائد و نظریات اور اپنی پالیسی کے مطابق ملک کے داخلی قوانین و ضوابط وضع کرے اور انہیں اپنی حدود و مملکت کے اندر نافذ کرے۔ جس پر کسی دوسرے کو اعتراض نہ ہونا چاہیے۔ چنانچہ عالمی منشور انسانی حقوق کے آرٹیکل نمبر ۲۹ کی دفعہ نمبر ۲ میں ہے:

اپنے حقوق اور آزادیوں کے سلسلے میں ہر شخص صرف قانون کی عائد کروہ ان پابندیوں کے دائرة میں رہے گا جن کا مقصد دوسروں کے حقوق اور آزادیوں کے احترام کو یقینی بنانا ہے۔ (۵۲)

بہر کیف زیر بحث مسئلے میں حضرت عمر بن خطاب رضی اللہ عنہ سے روایت ہے کہ انہوں نے رسول اللہ صلی اللہ علیہ وسلم کو یہ فرماتے سنا کہ:

لَا خرجنَ الْيَهُودُ وَ النَّصَارَى مِنْ جَزِيرَةِ الْعَرَبِ حَتَّى لَا يَدْعُ إِلَّا مُسْلِمًا۔ (۵۳)
میں ضرور بضرور یہود و نصاری کو جزیرۃ العرب سے نکال دوں گا یہاں تک کہ وہاں سوائے مسلمان کے کسی کو نہیں چھوڑوں گا۔

اسی طرح متعدد محدثین نے حضرت عبد اللہ بن عباس کے واسطہ سے نبی اکرم صلی اللہ علیہ وسلم کے مرض الوقات میں آپ صلی اللہ علیہ وسلم کی یہ وصیت نقل کی ہے کہ:

اَخْرِجُوا الْمُشْرِكِينَ مِنْ جَزِيرَةِ الْعَرَبِ۔ (۵۴)

مشرکین کو جزیرۃ العرب سے نکال دینا۔

ایک حدیث میں آپ نے مذکورہ وصیت یا ارشاد کی حکمت یوں بیان فرمائی:

لَا يَجْتَمِعُ دِيَنًا فِي جَزِيرَةِ الْعَرَبِ۔ (۵۵)

جزیرہ العرب میں دو دین جمع نہیں ہو سکتے۔

جبکہ ایک دوسری حدیث میں اس چیز کی وضاحت یوں فرمائی:

لَا يَصْلَحُ قَبْلَتَانِ فِي أَرْضٍ وَاحِدَةٍ وَلَيْسَ عَلَى الْمُسْلِمِينَ جَزِيرَةً۔ (۵۶)

دو اہل قبلہ کا ایک ہی جگہ پر اکٹھے رہنا صحیح نہیں اور مسلمانوں پر کوئی جزیرہ نہیں۔

اسلامی حکومت کی اسی پالیسی کی رو سے اور یہود کی عہد ٹھنپنی کے باعث نبی اکرم صلی اللہ علیہ وسلم نے مدینہ منورہ کے مشہور یہودی قبائل بنو نصریہ اور بنو قریضہ کو مدینہ منورہ سے جلاوطنی کا حکم دیا تھا۔ (۵۷)

مذکورہ بالا تمام احادیث میں جزیرۃ العرب یا جاز کے اندر صرف مستقل سکونت سے ممانعت ہے نہ کہ تجارت یا کسی دوسری غرض سے آمد و رفت سے بھی۔ ابن قدامہ فرماتے ہیں:

ویجوز لہم دخول الحجاز للتجارة لأن النصاری كانوا يتجررون إلى المدينة في زمان
عمرٍ۔ (۵۸)

اور ان کے لیے تجارت کی غرض سے جاز میں داخل ہونا جائز ہے۔ کیونکہ عیسائی تجارت حضرت عمر رضی اللہ عنہ کے زمانہ میں مدینہ منورہ تک تجارت کرتے تھے۔

ابن قدامہ نے جاز میں ان کی مدت قیام زیادہ سے زیادہ چار دن لکھی ہے۔ تاہم اگر کوئی غیر مسلم آدمی جاز میں بیمار ہو جائے تو اس کے لیے اس سے زیادہ عرصہ قیام کرنا بھی جائز ہے۔ کیونکہ مریض کے لیے ایک جگہ سے دوسری جگہ تکلیف کا باعث ہے اور جو آدمی اس کی تیمارداری پر مأمور ہو اس کے لیے بھی مریض کے ساتھ زیادہ عرصہ رہنا جائز ہے کیونکہ مریض کا اس کے بغیر ہنا مشکل ہے۔ اسی طرح جاز میں کسی آدمی پر اس کا دین ہو اور مدینہ آدمی نال مثال کر رہا تو دین کی وصولی تک غیر مسلم آدمی کا جاز میں قیام جائز ہو گا۔ (۵۹)

حضرت اکرم صلی اللہ علیہ وسلم کی مذکورہ بالا وصیت "آخر جوا البيهود والنصارى من جزيرۃ العرب" (جزیرۃ العرب سے یہود و نصاری کو نکال دینا) اصولی طور پر داخلی قانون سازی کی ایک مثال ہے۔ ڈاکٹر محمود احمد غازی نے اس ضمن میں مذکورہ بالا حدیث کی وضاحت اور شہادات کا ازالہ کرتے ہوئے کہا ہے:

چونکہ یہ علاقہ اب اسلام کا مرکز قرار دیا گیا ہے اور اب یہ علاقہ ہمیشہ ہمیشہ کے لیے اسلام کا روحانی دار الحکومت ہو گا، لہذا اب یہاں صرف اور صرف نظریہ اسلام کو رہنے کی اجازت ہو گی۔ اور باقی نظریات و مذاہب کے ماننے والوں کے سامنے اب صرف دو پر امن راستے ہیں یا تو اپنی آزاد مریضی سے اسلام قبول کر لیں یا جزیرۃ العرب سے نکل کر کسی اور جگہ جا کر آباد ہو جائیں۔ ان اسباب کی بنا پر یہ حکم دیا گیا کہ آئندہ جزیرہ عرب میں کوئی غیر اسلامی نظریاتی طاقت موجود نہ ہو۔ بلکہ یہاں خالص اسلامی عقیدے کی پاسداری اور حکمرانی ہونا چاہیے۔ اس لیے یہاں غیر مسلموں کے آباد ہونے کو روکا گیا۔ یہ خیال نہ فرمائیے کہ ایسا کسی تھبب یا غیر مسلموں سے نفرت کی نیاد پر کیا گیا۔ دنیا کے نظاموں میں آج بھی اس طرح کا تصور موجود ہے۔ اگر آپ روم تشریف لے گئے ہوں تو

آپ نے وہاں شہر روما کا ایک بہت بڑا اور مشہور تاریخی محلہ ضرور دیکھا ہو گا جو ”ویٹی کن“ کے نام سے مشہور ہے۔ جہاں رومان کی تھوک لعیسا نبیت کا سب سے بڑا مرکز ہے۔ یہاں پاپائے اعظم رہتا ہے وہاں غیر کی تھوک کو جائزیدا خریدنے اور مستقل آباد ہونے کی اجازت نہیں ہے۔ وہ اس کو اپنے دین کا مرکز بنانا چاہتے ہیں۔ اس طرح کی اور مثالیں بھی موجود ہیں ماضی میں بھی موجود تھیں اور آج بھی موجود ہیں۔ اسی نوعیت کی مثال یہ ہے کہ جزیرہ عرب میں غیر مسلموں کو مستقل طور پر آباد ہونے سے سرکار دو عالم صلی اللہ علیہ وسلم نے روکا ہے۔ یہ ایک داخلی قانون سازی کی مثال ہے جس کے میں الاقوامی تضمینات ہیں۔ (۶۰)

حواله جات وحوالى

- (١) ابن الاشیر مجد الدين مبارك بن محمد الجزرى (م ٢٠٦ھ) النهاية في غريب الحديث، احياء التراث العربي، بيروت، لبنان، ت-ن، ٣/٣٢٥ (ماده عبد)
- (٢) حواله مذكور
- (٣) اسلامي رياست، اسلامک پبلی کیشنر، لاہور، ١٩٨٧ء، ص: ٣٨٣
- (٤) مقالات گیلانی، (مقالہ: مسلمانوں کی حکومت میں غیر مسلم اقوام)، شیخ زاید اسلامک سنٹر، جامعہ پنجاب، لاہور، ٣٩٥-٤٠٠ء، ص: ٣٩٣
- (٥) ویکھیے: ابن منظور، لسان العرب، دار صادر بیروت، ١٣٧٥ھ/١٩٥٦ء، ١٢/٢٢١
- (٦) ابو عبید القاسم بن سلام (م ٢٢٢ھ) کتاب الاموال، مؤسسه ناصر للثقافتة بیروت - لبنان، ١٩٨١ء، ص: ١٠
- (٧) ویکھیے: ابن تیمیہ احمد بن عبدالحیم حنفی (م ٢٨٧ھ)، السیاسۃ الشرعیۃ فی اصلاح الراعی والرعیۃ، دارالكتب العربية، بیروت - لبنان، ١٣٨٢ھ، ص: ٣؛ ابو قیم احمد بن عبدالله اصبهانی (م ٣٣٠ھ)، حلیۃ الاولیاء، مطبعة العادۃ مصر، ١٣٥١ھ/١٩٣٣ء
- (٨) سید سلیمان ندوی، سیرۃ النبی، الفیصل اردو بازار، لاہور، ١٩٩١ء، ٩/٧-٨٠
- (٩) ویکھیے: بخاری، ابو عبد الله محمد بن اساعیل (م ٢٥٦ھ)، الجامع الصحيح، کتاب الاحکام، دار ابن کثیر، دمشق، ١٣١٠ھ/١٩٩٢ء، ٦/٢٦١٩، حدیث نمبر ٦٧١٩؛ مسلم، ابن الحجاج قشیری (م ٢٦١ھ)، الجامع الصحيح (مع شرح نووی)، کتاب الامارة بباب فضیلۃ الامیر العادل الخ، طبع کلاں کراچی، ١٢٢/٢؛ ابو داؤد سلیمان بن اشعث، اسنن، کتاب الخراج والفتی و الامارة بباب ما یلزم الامام من حق الرعیۃ، مکتبہ رحمانی، لاہور، رقم ٢٩٢٨، ٢/٥٨
- (١٠) ویکھیے: بخاری، الجامع الصحيح، کتاب الاحکام باب من استرعی رعیۃ فلم ینصح، طبع کلاں کراچی، ٢/١٠٥٨؛ مسلم، الجامع الصحيح، کتاب لامارة، باب فضیلۃ امیر العادل الخ، طبع کلاں کراچی، ١٢٢/٢؛ مثکلۃ، کتاب الامارة والقضاء، الفصل الاول، طبع کلاں کراچی، ص: ٣٢١
- (١١) معارف الحديث، ادارہ اشاعت حدیث، لاہور، ت-ن، ٧/٢٣٦
- (١٢) حاشیہ روکھماں علی الدر المختار، ایج ایم سعید کپنی، کراچی، ت-ن، ٣/١٢٨
- (١٣) بدائع الصنائع فی ترتیب الشرائع، ایج ایم سعید کپنی، کراچی، ٧/١٠٠
- (١٤) احکام الذمین والمستأمنین فی دارالاسلام، مؤسسة الرسالة، بیروت - Lebanon، ١٣٠٨ھ/١٩٨٨ء، ص: ٦١

- (١٥) سُرخى، محمد بن احمد بن أبي هيل (م٢٨٣ھـ)، شرح السير الكبير، دائرة المعارف الناظمية، حيدر آباد، هند، تـ.ن، ٢٥٠/٣
- (١٦) الاشيه والظاهر (مع شرح الحموي) ادارة القرآن والعلوم الاسلامية، كراچي، ١٤٣٢ھـ، ٢٠٠٣/٣، ٨٣/٣
- (١٧) كتاب الخراج (ضمن كتاب موسوعة الخراج)، دار المعرفة بيروت - لبنان، ١٤٩٩ھـ / ١٩٧٩ء، ص: ١٢٥
- (١٨) ابو يوسف، يعقوب بن ابراهيم، كتاب الخراج، طبع مذكور، ص: ١٢٥؛ ابو داود سليمان بن اشعث (م٢٧٥ھـ) السنن، كتاب الخراج وألفي والمارمة باب في تعشير اهل الذمة، مكتبة رحمانيه، رقم ٣٠٥٢، ٢٠٠٢/٢، رقم ٣٠٥٢
- (١٩) ابو داود، السنن، كتاب الخراج وألفي والمارمة باب تعشير اهل الذمة، رقم ٣٠٥٢، ٢٠٠٢/٢، رقم ٣٠٥٢؛ تحيى بن آدم قرشى (م٢٠٣ھـ) كتاب الخراج (ضمن كتاب موسوعة الخراج)، دار المعرفة، بيروت - لبنان، ١٤٩٩ھـ / ١٩٧٩ء، ص: ١٧٥، پيره ٢٣٧
- (٢٠) اسلامي رياست، اسلامك جيل كيشنز، لاہور، ١٩٦١ء، ص: ٣٢٣
- (٢١) سيفوطى، جلال الدين عبد الرحمن ابن أبي بكر (م٩١١ھـ)، الجامع الصغير من حدیث البشير الذیر، ٢٧٣/٢، بحواله عبد الکریم زیدان، احکام الذمین والمسنا مین، طبع مذكور، ص: ٧٥
- (٢٢) ابو يوسف، كتاب الخراج، ص: ٧٢
- (٢٣) ابو داود، السنن، كتاب القضاة، باب في الدين هل يحبس به، ١٥٥/٢، رقم ٣٦٣١
- (٢٤) ابو داود، السنن، كتاب البيوع باب في المسافة، ١٢٨/٢، رقم ٣٣٠٩
- (٢٥) كتاب الخراج، (در كتاب موسوعة الخراج)، ص: ٥١
- (٢٦) دیکھیے: شاطئی، ابو اسحاق ابراهیم بن موسی (م٩٠٧ھـ)، المواقفات في اصول الشرعیة، دار الفکر العربي بيروت - تـ.ن ٢/٢
- (٢٧) کاسانی، ابو بکر علاء الدین (م٧٥٨ھـ)، بدائع الصنائع في ترتیب الشرائع، ایچ ایم سعید کمپنی، کراچی، ١١١/٢
- (٢٨) ولی الدین خطیب محمد بن عبد اللہ تمیری (م٣٧٧ھـ)، مکملۃ المصائب، كتاب المناک باب خطبۃ یوم الخر، طبع کلاں کراچی، ٢٣٣
- (٢٩) دیکھیے: بخاری، الجامع الصحيح، كتاب الديات باب لا يقتل المسلم بالكافر، قدیمی کتب خانہ، کراچی، ١٩٦٢/٢؛ ابن ماجہ، السنن، ابواب الديات باب لا يقتل مسلم بكافر، قدیمی کتب خانہ کراچی، ص: ١٩٦؛ عسقلانی، ابن حجر، فتح الباری شرح البخاری، قدیمی کتب خانہ، کراچی، ٣٢٢/١٢، رقم ٦٩١٥
- (٣٠) دیکھیے: ابو داود، السنن، كتاب الديات، باب ایقاد المسلم من الكافر، ٢٧٧/٢، رقم ٢٥٣٠؛ نسائی، احمد بن شعیب، السنن، كتاب القسامۃ باب سقوط القود من المسلم للكافر، مکتبہ رحمانی، لاہور، ٢٣١/٢، عسقلانی،

فتح الباری، ۱۲، ۳۲۲/۳

(۳۰) حاشیہ سنن ابی داؤد، طبع مذکور/۲۷۲؛ عسقلانی، فتح الباری، ۱۲، ۳۲۲/۱

(۳۱) سورۃ المائدہ، ۵: ۲۵

(۳۲) اکمل الدین البارقی، العنایہ شرح الہدایہ، مکتبۃ التجاریۃ الکبری، مصر، ۱۹۸۰ء، ۸/۲۵۶؛ عسقلانی، ابن حجر، فتح الباری، قدیمی کتب خانہ، کراچی، ۳۲۲/۱۲؛ عینی بن آدم قرشی (۲۰۳ھ) کتاب الخراج، (سنن کتاب موسویۃ الخراج)، دار المعرفۃ بیروت - لبنان، ص: ۲۷ (پیرہ ۲۳۸)

(۳۳) ترمذی، ابو عیسیٰ محمد بن عیسیٰ (۲۷۹ھ)، جامع، ابواب الديات باب ماجہ، فیمن یقتل نفساً معاهداً، طبع کلاب درسی، ۱/۳۹۲-۳۹۱؛ ابن ماجہ ابو عبد اللہ محمد بن یزید (۲۷۳ھ)، السنن، ابواب الديات باب من قتل معاهداً، قدیمی کتب خانہ کراچی، ص: ۱۹۳

(۳۴) بخاری، الجامع الصحیح، کتاب الديات، باب من قتل ذمیا بغیر جرم، ۲/۱۰۲۱؛ عسقلانی، ابن حجر، فتح الباری شرح البخاری، قدیمی کتب خانہ کراچی، ۱۲/۳۲۰-۳۲۱؛ عینی، بدر الدین ابی محمد محمود بن احمد (۸۵۵ھ) عمدة القاری شرح صحیح البخاری، مکتبہ رشیدیہ کوئٹہ، ت-۱۰۹/۲۲، نسائی، السنن، کتاب القسامۃ باب تعظیم قتل المجاهد، مکتبہ رحمانیہ، لاہور، ۲/۲۲۱

(۳۵) ابو داؤد، السنن، کتاب الجهاد، باب فی الوفاء للمعاهد و حرمة ذمته، ۲/۳۲، رقم ۲۲۴۰

(۳۶) ابو داؤد، السنن، کتاب الاطعمة، باب ماجہ، فی اکل السبعاء، ۲/۷۱، رقم ۳۸۰۵

(۳۷) ابو داؤد السنن، کتاب الخراج و الفئی والاماۃ باب فی تعشیر اهل الذمہ، ۳/۸۱، رقم ۳۰۳۹

(۳۸) بحران متعدد ہیں۔ ایک بحران یہ کہ میں ہے، دوسرا بحران میں، تیرا دمشق کے قریب حوران میں اور چوتھا عراق میں کوفہ اور واسطہ کے درمیان ہے۔ یہ کہ میں دن کی مسافت پر ہے۔ یہ کے اساقفہ نے حضور اکرم صلی اللہ علیہ وسلم کو مبارکہ کی دعوت دی۔ پھر انہوں نے آپ سے جزیہ پرصلح کر لی۔ سیدفضل الرحمن، فرہنگ سیرت، زوار پبلیکیشنز، کراچی، ۲۰۰۳ء، ص: ۲۹۷

(۳۹) ویکھیے: ابن قیم الجوزیہ (۵۷۵ھ)، زاد المعاوی فی حدی خیر العباد، مؤسسة الرسالۃ بیروت، ۱۹۸۱/۱۲۰۱، ۱/۱۹۸۱

(۴۰) ابن کثیر، ابوالقداء بن اسماعیل (۷۷۲ھ)، سیرۃ النبی (اردو ترجمہ مولانا ہدایت اللہ ندوی)، مکتبہ قدویہ، اردو بازار لاہور، ۲/۵۶۶؛ شبلی نعمانی، سیرۃ النبی، افسیل اردو بازار، لاہور، ۱۹۹۱ء، ۲/۳۲

(۴۱) حلہ دو یعنی چادروں پر مشتمل ہوتا ہے اور ایک او قیہ چالیس درہم کے مساوی تھا۔

(۴۲) مزید تفصیل کے لیے ملاحظہ ہو: ابو یوسف، کتاب الخراج، ص: ۲۷؛ ابو عیید قاسم بن سلام، کتاب الاموال، اردو ترجمہ، ادارہ تحقیقات اسلامی، اسلام آباد، پیرہ نمبر ۵۰۲، ۵۰۲، ص: ۲۸۲؛ بلاذری، احمد بن عکی، فتوح البلدان، وارکلتون

- (۲۲) بطور خراج کے الفاظ میں (مولانا امین احسن اصلاحی) نے بالقصد اس لیے لکھے ہیں کہ فقہاء کی تصریح کے مطابق اہل بخاری پر جزو یہ نہیں لگایا گیا تھا۔ کتاب الحراج، ص: ۶۹
- (۲۳) یہ شرط اس زمانہ میں اس لیے ضروری تھی کہ یہ آبادیاں مرکز دار الاسلام سے دور تھیں اور ان کے اندر نہ تو مسلمان آباد تھے کہ مسلمان عمال کی میزبانی کا باران پر ڈالا جاتا اور نہ ابھی سرکاری اہل کاروں کے ٹھہرنا کے لیے ڈاک بنگلے وجود میں آئے تھے۔
- (۲۴) اصلاحی، امین احسن، اسلامی ریاست، دارالتدکیر، لاہور، ص: ۷۱-۱۸۸
- (۲۵) دیکھیے: ابن اسحاق محمد بن یسیار الطیفی (م ۱۵۰ھ)، السیرۃ النبویۃ، دار الفتاویں کریم پارک لاہور، ت-۱، ۲۵۸-۲۵۹
- (۲۶) بخاری، الجامع الصحيح، کتاب البیوع، باب شراء النبي بالنسیئة نیز ابواب الرهن باب الرهن عند اليهود وغيرهم، ۱/۳۷۱؛ مسلم، الجامع الصحيح، کتاب المساقاة والمرارعة باب الرهن وجوازه في الحضرو لسفر، ۲/۳۱
- (۲۷) دیکھیے: بخاری، الجامع الصحيح، کتاب المغازی باب وفاة النبي، ۲/۲۱۱ نیز کتاب الجهاد باب ما قبل درع النبي والقیصیص فی الحرب؛ ابن سعد، محمد (۵۲۳۰ھ)، الطبقات الکبری، بیروت، ۱۹۶۰/۱۳۸۰، ۱/۲۲۲؛ ابو یعلی الموصی، احمد بن علی (م ۲۳۰ھ)، مسند، بیروت، ت-۱، ۱۷/۱؛ قسطلانی احمد بن محمد (۹۶۳م)، المواهب اللدنی، المکتب الاسلامی، بیروت، ۱۹۹۱، ۲/۳۸۵؛ خفاجی شہاب الدین (م ۱۰۵۸ھ)، نیم الریاض شرح الشفاء للقاضی عیاض، دارالکتب العلمیہ، بیروت، ۱۹۲۱/۱۳۲۱، ۲۰۰۱/۲، ۲۰۱/۳
- (۲۸) ابو داؤد، سلیمان بن اشعث، السنن، کتاب الطب باب فی تمرة الحجۃ، ۱/۱۸۵، رقم ۳۸۷۹
- (۲۹) ابن حجر عسقلانی، (م ۸۵۲ھ)، الاصادیف فی تمییز الصحابة، دارالمعرفۃ بیروت - لبنان، ۱۹۲۵/۱، ۲۰۰۲/۱
- (۳۰) مقالات گیلانی، طبع مذکور، ص: ۳۷۰-۳۷۱
- (۳۱) ارشاد الہی ہے: وَمَا يَنْطِقُ عَنِ الْهَوَى إِنْ هُوَ إِلَّا وَحْيٌ يُوحَى (سورہ آنجم: ۵۲-۵۳) اور وہ (پنجبر اسلام) نہیں کلام کرتے خواہش نفس (اپنی طرف) سے۔ وہ جو بھی بات کرتے ہیں وہی ہوتی ہے جو ان کی طرف کی جاتی ہے۔
- (۳۲) محمد صالح الدین، بنیادی حقوق، ادارہ ترجمان القرآن لاہور، ص: ۹۱
- (۳۳) مسلم، الجامع الصحيح، کتاب الجهاد والسیرۃ باب اجلاء اليهود من الحجاز، ۲/۹۷
- (۳۴) دیکھیے: بخاری، الجامع الصحيح، کتاب الجهاد باب هل يستشفع الى اهل الذمة ومعاملتهم، ۱/۳۲۹

-
- بخاري، الجامع الصحيح، كتاب الجهاد باب اخراج اليهود من جزيرة العرب، ١/٣٣٩؛ مسلم الجامع الصحيح، كتاب الوصية باب ترك الوصية لمن ليس له شئ يوصى فيه، ٢/٣٣؛ ابو داود، السنن، كتاب الخراج والفتوى والامارة باب في اخراج اليهود من جزيرة العرب، ٢/٢٨، رقم ٣٠٢٨
- (٥٥) امام مالك بن انس (م ١٧٩ھ)، موطأ، كتاب الجامع باب ماجاه في اجلاء اليهود من المدينة) دار الفدرا الحديدي، المنصورة، مصر، ٢/٦٢، رقم ٥٦٢
- (٥٦) ابو داود، السنن، كتاب الخراج والفتوى، باب في اخراج اليهود من جزيرة العرب، ٢/٢٩، رقم ٣٠٣١
- ترمذى، جامع، ابواب الزكوة، باب ماجاه ليس على المسلمين جزية، ١/٢٥٥
- (٥٧) ويحيى: مسلم، الجامع الصحيح، كتاب الجهاد والسير بباب اجلاء اليهود من الحجاز، ٢/٩٣؛ ابو داود، السنن، كتاب الخراج والفتوى والامارة باب في اخراج اليهود من جزيرة العرب، ٢/٢٨
- (٥٨) المتن، مكتبة الرياض الحديثة، رياض، تـان، ٨/٥٣٠
- (٥٩) حواله مذكور
- (٦٠) اسلام کا قانون میں الملک (خطبات بہالپور)، شریحہ اکیدی میں الاقوامی اسلامی یونیورسٹی، اسلام آباد، ۲۰۰۲ء، (اشاعت اول)، ص: ٨٧-٨٨

